



Kunsill Lokali Hal Safi

40, Dar il-Kunsill, Triq l-Iskola, Safi SFI 1404.
Telefon : 21689168, 21641487, 21640290 Fax : 21689796
E-Mail : safi.lc@gov.mt Web Page : www.lc.gov.mt

Minuti tas-seduta numru tnejn u tletin (32) tal-Kunsill Lokali Hal Safi (KLHS), li nżammet nhar l-Erbgħa, 1 ta' Lulju, 2009 fis-6:00pm fil-Bini Municipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Deputat Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Anthony Bonello	Deputat Segretarju Eżekuttiv (DSE)
	Dorianne Zammit	Skrivana

1. Pietru Pawl Busuttil **ippresjeda l-laqgħa** u qal it-talba.
2. Fil-bidu ta' din il-laqgħa kienet **preżenti l-avukat tal-KLHS, Dr Charmaine Cherret LL.D.** Hija aġġornata il-KLHS billi qalet li baġtet ittra lil Jason Cutajar u tat kopja tagħha lill-avukat tiegħu, Dr Montalto. Hija wriet it-thassib tagħha għaliex s'issa għadna ma hadniex risposta bil-miktub. Informalment hija kellmet lil Dr Montalto u dan l-avukat qalilha li Jason Cutajar ammetta u jrid iħallas. L-avukat qalilha illi Cutajar lest li joffri €15,000 mill-ewwel u l-kumplament jaqtagħhom ftit ftit bi ftehim mal-KLHS. Dr Cherret ipproponiet illi terġa' tiktiblu għal darb'ohra sabiex dak li qalilha Dr Montalto jiktibuhulna iswed fuq l-abjad. Hija qalet li l-avukat qalilha li bħalissa minkejja r-rieda tiegħu li jħallas, Cutajar huwa magħfus u ma jistax iħallashom kif ġieb u lahaq minkejja li reġa' tenniela li Jason Cutajar vera hadhom u għandu l-intenzjoni li jħallas. Dr Montalto qal lil Dr Cherret illi jekk se jibqgħu isiru l-investigazzjonijiet għandu jsir ftehim komplut fuq dak kollu li jinstab.
3. **Pietru Pawl Busuttil** qal illi hu **ma jaċċettax** din is-somma miżera u jesigi li Jason Cutajar iħallas fi żmien sitt ijiem l-ammont ta' circa €7,000 għall-kumplament tas-sena 2008 (ta' qabel), €30,000 mill-ewwel u l-ispejjeż ta' l-avukat u l-awditur. Hu sahaq li l-kumplament ikoprihom fi żmien sena.
4. Jimmy Busuttil fakkar lill-avukata biex tagħtina stima kemm tiġina biex **infittxuh privatament**. L-avukat qalet li se tivverifika mal-prokuratur legali (minkejja li issa hemm imdaħħla l-pulizija). Infatti Jimmy Busuttil staqsa x'hemm bilanċi ta' flus fil-Kunsill (is-DSE se jipprovdli l-bank statements aġġornati sa l-aħħar ta' Ġunju hekk kif ikunu disponibbli) biex nikkunsidraw kolloq qabel ma tittiehed id-deċiżjoni li nidhlu għal din il-kawza. Jimmy Busuttil qal illi huwa jifhem li kawza l-Qorti teħodna fit-tul, madankollu wieħed irid jikkunsidra l-possibilitajiet kollha.
5. Eddie Bonello staqsa jekk nistgħux naghmlu **granzija bankarja** lil Jason Cutajar. Għal liema proposta l-avukata qalet li l-KLHS ftit jista' jibbenefika minn xi haġa bħal din għaliex biha mhux se jdaħħal l-ammonti li hemm misapproprijati.

6. L-avukat Cherret qalet illi l-mod kif l-Ispettur hareġ **l-akkuża għall-kawża kriminali** huwa tali illi jkopri perjodu divers. Dwar din il-kawża, Dr Cherret qalet li l-Magistrat huwa Dr Antonio Micallef Trigona u mhux Dr Edwina Grima kif imsemmi fil-minuti preċedenti. Dr Cherret qalet illi l-fatt li Jason Cutajar hallas parti biss, mhux se jkun meqjus ta' benefiċċju għalih, għaliex żviluppa ammont ieħor li għadu pendenti.
7. Pietru Pawl Busuttil tkellem dwar **l-imghax fuq l-ammonti pendenti** liema ammonti jammontaw sostanzjalment. Huwa qal li l-Kunsill għandu jara li jibda' jdaħħal l-ammonti dovuti lil bis-serjeta'. L-avukata qalet li kulhadd huwa konxju illi jekk se tinfetaħ il-kawża, se jkun hemm somma sħiħa li tiddekorri bl-imghax u l-ispejjeż legali b'kollox. Pietru Pawl Busuttil temm jgħid li hu jinsisti illi l-Kunsill għandu jitlob dak kollu li ppropona hu billi nerġġhu niktbulu u nagħtuħ sa nhar it-8 ta' Lulju, 2009 biex iwieġeb, halli l-Kunsill jitlaqqa' l-għada fis-6:00pm halli jieħu deċiżjoni. Dr Cherret harġet mil-kamra tad-diskussjoni fis-18:40hrs.
8. Il-minuti kienu **approvati u ffirmati** b'xi korrezzjonijiet li saru dak il-hin u dawn kienu l-punti li harġu minnhom.
9. Dwar il-**kontijiet pendenti ma' Polidano Bros**, se naraw kemm għandna nagħtuħ f'manutenzjoni ta' toroq li saret ix-xitwa li għaddiet. Hawn intqal illi s'issa diġa' tajnieħ €32,000 u qed isostni li għandna nagħtuħ madwar €7,000 oħra, liema ċifri għandna nikkonfermawhom minn naħa tagħna.
10. Il-Kunsill Lokali Ħal Safi approva t-talba li se ssir lill-Gal Xlokk biex jaċċettawna f'dan il-**Local Action Group** biex nippruvaw nittappjaw fondi mill-Unjoni Ewropeja. Is-Sindku tkellem dwar din il-proposta ta' tishib fi ħdan il-grupp li riċentement daħlu fih Ħal Qormi u l-Qrendi. Is-Sindku qal li huwa baġħat *e-mail* lill-Onor George Pullicino u oħra lill-Onor Austin Gatt biex jgħinuna fil-proġett ta' **kisi ta' sqaq il-Karwija**. L-Onor Gatt irrispondiena illi ma jistax jilqa' t-talba tagħna minħabba r-rizorsi limitati li għandu għal benefiċċju tiegħu, filwaqt illi L-Onor Pullicino qabbad lill-Uffiċjal Carmelo Abela biex iwiegħibna. Dan minn naħa tiegħu ta parir lis-Sindku sabiex il-Kunsill Lokali Ħal Safi jissieheb fil-GAL Xlokk filwaqt li wiegħed li jigi jara din it-triq. Dwar din it-triq Jimmy Busuttil qal li jekk ma naslux li nasfaltawha, l-KLHS għandu jikkunsidra illi jirrangaha, filwaqt li hu mhux ta' l-ideja li nagħtuha żewġ pulzieri (ħxuna) tarmak għaliex bil-vetturi tqal tal-bdiewa u l-ilma tax-xita li jinzel, din żgur li tinqala' fi ftit xhur. Sadanittant Pietru Pawl Busuttil qal illi l-agħar parti tagħha nistgħu niksuha għaliex xi hadd aċċetta li jmur għandu l-ilma tax-xita li qabel kien iżomm f'maġħqad. Dwar dan l-isqaq ikkummentaw il-kunsillieri illi minkejja li qed jitnaddaf mill-haddiema tal-Gvern, ix-xogħol qed isir bil-mod hafna. Intant illum kien inawgurat in-**Network għall-Iżvilupp Rurali għal Malta**, liema rappreżentant għal din il-konferenza ta' ġurnata kien id-Deputat Segretarju Eżekuttiv. Huwa ipprovda d-dokumentazzjoni kollha lill-Kunsill, li ingħatat waqt din il-konferenza organizzata mill-Ministeru għar-Rizorsi u Affarijiet Rurali fejn

matulha d-diskussjoni kienet ibbażata fuq il-miżuri (applikazzjonijiet f'postijiet rurali) kollha li hemm taht dan l-*Axis* inkluż il-*Local Action Groups*.

11. **Se nibghatu reminders** lil dawk kollha li ktibnielhom u għadna minghajr risposta qabel ma l-KLHS se jikteb lill-Onor Chris Said u jinfurmah illi l-Kunsill qed jiġi injorat minn dipartimenti, aġenziji u awtoritajiet. Fosthom hemm l-Awtorita' dwar it-Trasport ta' Malta, il-MEPA u Heritage Malta.
12. Dwar l-**għalliem tal-ginnastika** se naraw jekk tahiex riċevuta lil dik il-persuna li qalet li hija hallset aktar milli support. Dak il-hin stess l-iskrivana ċomplet u kien konfermat illi t-tifla/tfal tagħha jmorru jipprattikaw dan l-eżerċizzju fiżiku fiċ-ċentru tiegħu tal-Mosta u rrifjutat li tesebixxi r-riċevuta għaliex l-għalliem jista' jkun jaf bl-identita' tagħha u jiddiskrimina kontra wliedha. Sadanittant is-Sur Degiorgio talab il-hlas tiegħu li kien miżmum mill-KLHS għax-xhur April – Ġunju 2009. Dan kien mgħoddi unanimament mill-kunsillieri waqt din is-seduta. Il-kunsillier Francis Callus issuggerixxa illi biex l-istudenti jhallsu għat-tahriġ, għandhom jipprezentaw r-riċevuta tal-hlas li jkun sar għax-xhur ta' qabel, halli niżguraw illi ma jkunx hemm differenzi fl-ammonti. Għal dan is-suggeriment intqal illi hafna mill-ġenituri lanqas iżommuha r-riċevuta kif fil-fatt m'humieq obbligati jagħmlu, wara diversi jiem. Se jiġu mplimentati eżerċizzi ta' *cost cutting* fi spejjeż ta' l-airconditioners billi fil-fatt jiġu skonnettjati xi wħud minnhom.
13. Il-KLHS se jikteb lil Kap ta' l-Iskola u jinfurmaha illi gew approvati €500 biex fil-fatt **jintużaw erba' klassijiet għall-użu tal-Kunsill** biex tinzamm skola sajjf. Dan se jsir qabel ma tispicċa l-iskola u l-hlas isir wara li tintemm l-attivita'.
14. Dorianne Zammit qalet illi jinhtieg li jinxtara **Uninterrupted Power Supply** sabiex meta jinqata' l-kurrent elettriku ma jintilifx dak kollu li jkunu hadmu fuqu l-iskrivani kif fil-fatt ġara din il-ġimgha.
15. Se nindagaw aktar fuq min wettaq hsara b'**kollużjoni bil-vettura** fuq is-sigra taż-żebuga li tinsab fil-Pjazza. Dan se jagħmlu s-Sindku li se jċempel l-Għassa taż-Żurrieq biex naraw jagħtuniex xi hjiel dwar dan l-aċċident.
16. Għadna nistennew l-approvazzjoni tal-MEPA biex inċaqilqu l-**kabina tat-telefon** li xi kunsillierii staqsew għal aktar tagħrif dwar din il-proposta tal-Kunsill.
17. Minkejja li il-Perit Silvio Farrugia ċempel u m'għadda xejn formalment dwar ir-**road hump ta' Triq il-Puniċi**, il-Kunsill ta l-inkarigu lis-DSE sabiex niktbulu u ngħidulu li din il-**hump** mhix qiegħda hemm biex tillimita l-velocita' iżda biex tiddirezzjona l-ilma halli dan ma jidholx fi triq li tagħlaq.
18. Se naraw min jagħmel **it-tabelli bil-kliem imhaffer fihom fuq il-perspex** biex jitwāhħlu mal-postijiet storiċi. Se naraw ukoll min kien għamel il-mappi ta' Hal Safi f'postijiet pubbliċi filwaqt li nitolbu sponsor lil Bank of Valletta. Sadanittant

- kienet irrappurtata t-tabella tal-Merhba li tkissret fi Triq San Ġwann. Din se ssir mill-ġdid wara li se jintalab **sponsor lill-HSBC**. Is-Sindku se jkellm lil familja biex taghtina permess li jitwahhal **notice board** quddiem il-faċċata tad-dar tagħha fiċ-ċentru. Se niktbu lil **Pawlu Callus biex nistednuh li ssir heritage trail** għal benefiċċju tat-turisti li jżuru Ħal Safi.
19. Dwar it-**tankijiet** li hareġ resident fi Pjazza San Matthew, gie deċiż illi niktbu lill-Ispettur fl-Għassa taz-Żurrieq u ninfurmawh b'dan l-inkonvenjent sabiex jitneħħa.
 20. Se nitolbu stima lill-**Agius Marbles** ta' Valletta Road, Mqabba sabiex isir ir-restawr fuq l-istatwa u n-niċċa ta' San Ġużepp. Dan issuggerih Publius Abdilla għaliex inkella hemm il-biza' li jintilef l-isponsor tal-HSBC.
 21. Is-Sindku qal li għada fil-ghodu se jibgħat il-haddiema jaraw ir-**rampa qawwiya** li hemm fi **Triq Salvu Cauchi** halli jneħħuha u jneħħu l-periklu. F'din is-seduta intqal li l-aħjar li jsir hu li titmewwet il-kurduna tal-bankina.
 22. Se nagħmlu kuntatt mal-Perit Robert Musumeci halli dan imur on-site biex naraw tistax timmaterjalizza l-proposta tagħna illi l-**ilma tax-xita ta' Triq il-Karwiya** jmur f'ġibjun taht l-ajruport. Jekk id-dizinjati jintlaqgħu mill-*Malta International Airport*, u din tibda' tintuza għall-irrigazzjoni mill-bdiewa, hemm ċans li nibbenefikaw minn mizura li se tohroġ dal-waqt fi hdan il-Ministeru tar-Riżorsi u Affarijiet Rurali bil-possibilita' li nibbenefikaw minn fondi ewropej.
 23. Il-KLHS għażel lil dawn l-**għalliema biex iservu fi skola sajf**: Pasqalia Schembri, Christabel Zammit, Annabelle Callus u Patricia Spiteri. F'każ li xi hadd minn dawn ma jkun jista' jservi, se jkun avviċinat Jorge Spiteri. Bħala **Learning Support Assistants** se jkun hemm Marisa Cassar, Elena Grech, Clementine Dalli, Cherise Attard, Franco Cassar Manghi, Joanne Busuttil, Francesca Attard u Ylenia Cachia. Għal skola sajf applikaw tmenin tifel u tifla. Il-*learning support assistants* se jagħtu sehmhom xahar kull wiehed. Dan se jkun komunikat lilhom għada permezz tat-telefon mill-uffiċċju peress li m'għadx fadal żmien. Eddie Bonello qal li għandna nagħtu ċans li nippruvaw persuni li għadhom qatt ma servew f'din l-iskola sajf.
 24. Fi hwejjeġ oħra, Pietru Pawl Busuttil qal li peress illi issa Dorianne Zammit bdiet b'nofs ta' nhari, jaqbel illi nagħtu **ċ-ċwieviet ta' l-uffiċċju lid-DSE**. Intlaħaq qbil illi Doris Baldacchino se tibda tidhol f'ħinijiet wara nofs in-nhar u għal dan il-ghan se nagħmlu avviz bil-ġranet u l-ħinijiet halli l-pubbliku jkun jista' jinqed.
 25. Pietru Pawl Busuttil qal li għandna **niehdu l-proposta tagħna lill-MEPA** halli nippruvaw ingibu l-fondi mill-**Fond għat-Titjib Urban**. L-istima tal-perit hija ta' €67,000 biex isir l-embellishment ta' Misraħ San Ġużepp. Għal dan il-ghan trid tohroġ offerta pubblika minkejja li nqalghet diffikulta' fuq il-pakeġġ. Hawn kien hemm fehmiet differenti fost il-kunsillieri jekk għandniex nissottomettu applikazzjonijiet godda lil MEPA li ma jmurx nibqgħu mingħajr fondi tal-UIF

ghax ma nkunux imxejna rigorozament mal-pjanti. Ghaldaqstant se nerġghu inkellmu lil Perit Musumeci halli jattendi l-laqgħa tal-KLHS illi jmiss. Issemma' li f'dan is-sit diġa' kien inqala' l-istage tat-trasport pubbliku u anke r-rampa minhabba każ umanitarju. Francis Callus oġġezzjona għal din il-pjanta u ddiżassoċja ruħu minnha.

26. F'punti oħra intqal illi fi **Triq San Tumas**, fejn hemm dar li hu maħsub li se tinhatt fil-jiem li ġejjin, hemm **sinjali tat-toroq x'jitnehhew** u U-shape barrier man-naħa tal-MUSEUM.

27. Il-laqgħa ntemmet fit-20:30pm.

Magħmula minn Anthony Bonello u approvati llum 9/7/09 minn Pietru Pawl Busuttil
Deputat Segretarju Eżekuttiv Sindku.